

امام ابو یوسف رحمۃ اللہ علیہ کی فقہی و اجتہادی بصیرت

ضیاء الدین اصلحی

عراق خصوصاً کوئی قدیم زمانے میں اہل رائے کا مرکز تھا۔ متعدد تاریخ مسلمان، و الحمد لله اسلام

اس سے وابستہ رہے ہیں مشہور اور جلیل القدر صحابی حضرت عبداللہ بن مسعود (۶۲۷ھ) حماد بن ابو سلیمان (۶۲۹ھ) امام اعظم ابو حنیفہ (۶۵۶ھ) اور ان کے دونوں شیرہ آفاق اصحاب امام ابو یوسف اور امام محمد بن حسن شیعیانی کا تعلق اسی سر زمین سے تھا، ذیل میں امام ابو یوسف کا کچھ حال اور ان کے فقیہی کارنامے اور اجتہادی بیانیں پیش کئے جائیں گے۔

امام ابو یوسف یعقوب بن ابراہیم بن حبیب بن سعد انصاری عام مورثین اور اہل سیر کے بیان کے مطابق ۷۸۴ھ میں پیدا ہوئے اور ۸۲۸ھ میں وفات پائی۔ بعض مورثین اور مصر کے نئے تحقیقین ۷۹۲ھ کو سنہ ولادت قرار دیا ہے۔

امام صاحب فقیہ، حافظ حدیث اور عام اہل عراق کے مقابلے میں اتباع حدیث میں زیادہ ممتاز سمجھے جاتے تھے، بچپن ہی سے امام ابو حنیفہ اور قاضی محمد بن عبد الرحمن بن ابی شیل (۶۲۸ھ) کے حلقة درس میں شریک ہوتے تھے۔ ان کا بیان ہے کہ ان دونوں کی مجلس درس سے زیادہ دنیا میں اور کوئی مجلس درس انھیں عزیز نہیں، مجھے امام ابو حنیفہ سے بڑا کوئی فقیہ اور ابن ابی شیل سے بہتر کوئی قاضی نظر نہیں آیا۔

امام ابو یوسف مسائل کی تحقیق و تدقیق میں امام اعظم کے طرز و انداز اور فہمی سے زیادہ متاثر ہونے اور اس کی ترتیب و تدوین اور اثر و اشاعت میں شریک و سہیم رہنے کے باوجود بعض اوقات وہ امام ابو حنیفہ کی رائے و مسلک سے اختلاف بھی کرتے ہیں، اصولی مسائل میں بھی اور فرع و جزئیات میں بھی۔ اسی لئے بعض لوگ ان کو مجتہد مطلق تصور کرتے ہیں لیکن امام ابو یوسف خود امام ابو حنیفہ سے اپنی وابستگی اور تعلق کا اعتراض اور اس پر فخر کرتے ہیں اور اپنے کو ان کا ممنون اور خوش چیز بتاتے ہیں چنانچہ اکثر مورثین نے ان کو اور امام محمد بن حسن شیعیانی کو امام اعظم کے تمام اصحاب میں سب سے فائق اور ممتاز مانتے ہیں۔

کسی سر زمین پر ایک حد کے نفاذ کی برکت وہاں چالیس روزہ نازل ہونے والی بارش کی برکت سے بہتر ہے

علیٰ تحقیقی مجلہ فقہ اسلامی شعبان ۱۴۲۵ھ ۲۰۰۳ء

امام ابو یوسف رحمۃ اللہ علیہ صاحب نے فتن قضا کے کچھ اصول و طریقے جن کا مسلسلہ
حضرت ملیٰ رشیٰ اللہ عنہ اور قاضی شریعہ سے ملتا ہے، اہنے ابی لیلی سے حاصل کئے تھے، چنانچہ وہ عموماً
حضرت ملیٰ کے فیصلوں اور مسائل فرائض میں خصوصاً ان کے فتویٰوں پر زیادہ اعتماد کرتے تھے، کیونکہ
آنحضرت ملیٰ اللہ علیہ و السلام نے ان کے بارے میں ارشاد فرمایا تھا: "اقضا کم علیٰ۔"

اسلامی فتنہ و قانون میں امام ابو یوسف کے رسول اور کمال کے سلسلے میں ان کا بغداد
اشیافِ الاما اور خانائے عباسیہ مہدی، موسیٰ ہادی اور ہارون الرشید کے زمانے میں ملکہ قضا کی
سر برداری قبول کرنا بڑی اہمیت رکھتا ہے، اس سے ان کے تفہم و قضا کے لئے فضلاً اور زیادہ، سبق اور
عموار ہوتی۔ علمائے اسلام میں وہ پہلے شخص ہیں جن کو قاضی القضاۃ کا عبده و لقب ملا، انہوں نے
علمائے اسلام کا ایک خاص اور امتیازی لباس مقرر کیا اور قضا میں بڑی شہرت اور ناموری حاصل کی۔
ان کے بیٹے یوسف بھی ان کی زندگی ہی میں مغربی بغداد کے قاضی مقرر ہوئے، امام صاحب کے
بعد بھی ہارون الرشید نے ان کو اس عبده پر برقرار رکھا۔

متعدد اسباب کی بناء پر امام ابو یوسف کو منصب قضا قبول کرنا پڑا تھا اور وہ اپنے استاد کی
طرح اس سے انکار نہیں کر سکے مگر اپنی وفات سے کچھ پہلے انہوں نے فرمایا تھا "کاش فقر، فاقہ ہی
کی حالت میں مجھ کو موت آگئی ہوتی اور قضا کے بارگراں کا متحمل نہ ہوتا پڑتا، لیکن خدا کا شکرہ
احسان ہے کہ میں نے کبھی قصد کوئی خلاف عدل فیصلہ نہیں کیا، اور نہ ایک فریق کو دوسرے فریق
پر ترجیح دی، یہاں تک کہ با شاہ کے ساتھ بھی رعایا کے مقابلے میں کوئی رو رعایت اور امتیازی
سلوک نہیں کیا۔" فرماتے ہیں "خداوند! تو جانتا ہے کہ میں نے تیرے بندوں کے کسی معاملے میں
کوئی ظلم اور بے انصافی قصد نہیں کی، ہمیشہ تیری کتاب اور تیرے نبی کی سنت میرے پیش نظر رہی
اور ان ہی کے موافق فیصلہ کرنے کی کوشش کی اور مشکلات میں اپنے اور تیرے درمیان ابو حینیفہ کو کر
دیا، بخدا میرا خیل ہے کہ وہ تیرے حکم کو اچھی طرح جانتے تھے اور دیدہ و دانست حق سے اخراج ان
کا طریقہ نہیں تھا۔"

امام ابو یوسف کو احکام و مسائل کا سامنا کرنے اور قضا کا کام انجام دینے کی بناء پر
اجتہاد، مسائل کی تغیری اور رائے میں توسع سے کام لینے اور لوگوں کے لئے آسانی پیدا کرنے کے
زیادہ موقع ملے گران کا دار و مدار دائمی نقیلہ و شرعیہ یعنی قرآن و حدیث یا اجماع و قیاس ہی پر رہا،

☆ الاجتہاد لا ینقض بالاجتہاد ☆ اجتہاد اجتہاد کے ساتھ باطل نہیں ہو گا ☆

علمی و تحقیقی مجلہ فقہ اسلامی ۲۵ شعبان ۱۴۲۵ھ ۲۰۰۳ء

لیکن بھی بھی وہ بیل اتحسان اور حسارج یعنی علمائے اور شماریوں سے پچھے کے لئے اطیف تدبیر و کوئی کام میں لا تے تھے۔ اس طرح منصب قضا پر فائز ہونے کی وجہ سے ان کو خلی مذهب کی تطبیق، نشر و اشتاعت اور اس کے حلقة اڑکو و سعی کرنے کے بھی زیادہ موقع ملے۔ قاتخی القضاۃ ہونے کی بنا پر ان کو ادکام و مسائل سے زیادہ واسطہ اور حکام سے سابقہ رکھنا پڑتا تھا اس لئے امام صاحب غایفہ کے مقرب اور ارباب اختیار کے فیصلوں اور انتظامات میں دخیل رہتے تھے مشکلات میں اسے مشورہ دیتے اور پیش آمدہ مسائل میں اس کی رہنمائی فرماتے اور فتویٰ دیتے تھے۔ غرض امام ابو یونس کے فقیر و قاضی، مشقی و صاحب تدبیر و شورہ اور جامع کمالات ہونے کی بنا پر خلی مذهب کی بناء تاکیم اور اتحکام میں ان کا خیر معمولی اور بہت نمایاں حصہ ہے اور چونکہ حدیثوں پر بھی ان کی وسیع و عمیق نظر تھی اور وہ نزاعی امور و مسائل کے تفصیل کا عملی تجربہ بھی رکھتے تھے اس لئے انہوں نے خلی مذهب کو موزو و نیت اور تناسب سے مالا مال کر دیا اور علمی و عملی دونوں اعتبار سے اسے حسن قبول عطا کیا۔ چنانچہ تمام فقیہین مذاہب میں سب سے زیادہ اسی کی شہرت ہے۔

امام ابو یوسف کے مشہور فقہی اقوال خلی مذهب کی تابوں میں موجود ہیں اور ان کی اپنی تصنیفات بھی میں جن میں کتاب الخراج، کتاب الرد علی سیر الاوزاعی اور کتاب اختلاف ابی حنیفة و ابی لیلی چھپ گئی ہیں۔ ”کتاب الخراج“ پر آگے بحث ہوگی، ”کتاب الرد علی سیر الاوزاعی“ میں جبار، غنیمت اور سلم و جنگ کے ادکام و مسائل درج ہیں، اس سلسلے میں انہوں نے امام اوزاعی کے اقوال نقل کر کے ان پر نقد و تبصرہ اور حنفیہ کے مذهب سے ان کا موازنہ کر کے ان کی تردید کی ہے۔ اختلاف ابی حنیفہ و ابی لیلی میں امام ابو یوسف نے اپنے دونوں استادوں کے نسبی اختلافات کا جس کے وہ بڑے واقف کار تھے ذکر کر کے حضرت علی رضی اللہ عنہ، عبداللہ بن عباس رضی اللہ عنہ اور قاضی شریح وغیرہ کے اقوال کی روشنی میں ان کا جائزہ لیا ہے اور جس مسئلہ کو انہوں نے بہتر اور صحیح سمجھا ہے اس کو بیان کیا ہے مگر اس میں انہوں نے میش تر بلکہ تمام تر امام ابو حنفیہ کی مہموانی کی ہے، اس سے ان کی وقت نظر، علمی تجربہ، واقعات و حقائق سے گہری واقفیت اور عملی تجربہ کا پورا اندازہ ہوتا ہے۔

اصول فقہ میں امام ابو یوسف کا نقج اور نقطۂ نظر گروہ مأہل عراق اور اصحاب المراءے کے اسکول کے نقج و نقطۂ نظر کے مطابق ہے لیکن انہوں نے بہت فی حدیثوں کو جوان کے معیار کے

مطابق صحیح تھیں اور جن کو ان سے اصحاب نے تسلیم نہیں کیا تھا قبول کر لیا ہے اس لئے بعض اوقات وہ اہل حدیث اور کتاب و سنت کے لفظی دلائل کی جانب مائل اور متعجب ہو گئے ہیں اور اپنی وفات کے وقت فرمایا تھا کہ ”میں اپنے تمام فتوؤں سے رجوع کرتا ہوں جبکہ ان کے جو کتاب اللہ اور سنت رسول اللہ کے موافق ہیں۔“ لیکن حدیث کی جانب ان کے میلان و احتناء کے باوجود ان کا طریقہ و نجع دراصل وہی ہے جو اہل رائے کا تھا۔ اس لئے ان کے یہاں بھی اہل الرائے کی طرح عقلی دلائل، اجماع، قیاس اور احسان وغیرہ کی بنیاد پر اجتہاد و رائے کی کثرت ہے بلکہ ان سے ایسے فتوے اور فیصلے بھی منتول ہیں جو ان کے اصحاب اور ہم مذہب لوگوں کے فتوؤں اور فیصلوں کے مقابلے میں زیادہ آزادی اور وسعت پر ہیں۔

امام ابو یوسف کے تمام مأخذ و دلائل پر بحث کی گنجائش نہیں لیکن ان کے اقوال میں دلیل احسان کے اثر کا اندازہ کرنے کے لئے اس کی مختصر وضاحت کی جاتی ہے۔

علامہ سرفی رحمۃ اللہ علیہ فرماتے ہیں ”احسان قیاس کے بجائے لوگوں کے موافق حال چیز کو اختیار کرنے اور آسمانی کے خیال سے دشواری کو ترک کر دینے کا نام ہے۔“ اس کے ثبوت میں انہوں نے یوبید اللہ بکم الیسر ولا یوبید بکم العسر (الآلیہ) اور خیر دینکم الیسر (الحدیث) اور بعض دوسرے دلائل پیش کئے ہیں، گویا احسان اس دلیل شرعی کو کہتے ہیں جس کا مقصد قیاس کو چھوڑ کر ایسی راہ اختیار کرنا جس کی عرف، مصلحت یا ضرورت و حاجت مقتضی ہو، اس کی مثال یہ ہے کہ احباب نے ازویے احسان بیع و فنا (۱) کو جائز قرار دیا ہے حالانکہ قیاس اس کے خلاف ہے۔ فقہ کے مختلف مسائل و مراحل میں جن کا امام ابو یوسف کو برا راست سامنا کرنا پڑا فتنی احسان اور غبہ فضا اور امور سلطنت میں ان کے دخل و مشورہ کے اثرات بہت نمایاں ہیں۔ مثلاً خراج و امور مملکت اور حاکموں کی مستویات کے مسائل وغیرہ کی طرف ان کی خاص توجہ، محارج یا شرعی نیلوں میں توسع سے اور ضرورتوں اور نادتوں کی تبدیلیوں کے مطابق اجتہاد میں تغیر و تبدل سے کام لینا، عموم بلوی اور ضرورت کے خیال سے آسمانی پیدا کرنا، استعمال حقوق میں زیادتی سے روکنا اور اس قسم کے بعض معاملات میں ان کے مخصوص فیصلے اسی نوعیت کے ہیں۔

خارج اور امور سلطنت:

امام ابو یوسف کی جو کتابیں موجود رہ گئی ہیں ان میں کتاب الخراج سب سے مشہور

☆ کتاب و سنت سے اخذ کردہ احکام، فقہی احکام کملاتے ہیں ☆

اور اہم ہے، اس کو انہوں نے خلیفہ ہارون رشید کی فرمائش پر لکھا تھا، اس میں اصلاح نیمت، خراج، زکوٰۃ و صدقات، جزیہ، عشر اور حکومت کے تمام مالی امور اور بگوس وغیرہ کا مفصل اور تابع ان دنیہ و کام مختصر ذکر ہے۔ کتاب کے شروع میں ایک مقدمہ ہے جو تمام تر حکمتوں اور فضائل پر مشتمل ہے، اس میں عمل صالح، تقویٰ اور عدل و احسان کی اہمیت اور رعایا کے درمیان مساوات قائم کرنے کی تائید کی گئی ہے، خلیفہ کو خاص طور سے عدل و انصاف کرنے اور ظلم و انصافی سے بچنے کی تائید اور اس کی ذمہ داریوں پر اس کو منتبہ کیا ہے۔ ایک جگہ انہوں نے ایک بڑے اہم مسئلہ سے تعریش کیا ہے اور وہ رعایا کے حقوق کی حفاظت و تکمیل کے مسئلے میں حکومت کی ذمہ داری کا مسئلہ ہے لکھتے ہیں:

”اسی ثابت شدہ اور معروف حق کے بغیر امام کو اسی شخص کی ملکیت سے کوئی
چیز چھین لینے کا بالکل حق نہیں ہے۔“

اس ضمن میں انہوں نے حضرت عمر بن عبدالعزیز رحمۃ اللہ علیہ کا یہ واقعہ بیان کیا ہے کہ جب فوج کے گزرنے سے ایک شخص کی کھیتی تباہ ہو گئی تھی تو آپ نے اس کو معاوضہ دیا تھا۔

حکومت حکام اور عمال کے اعمال کی جواب دی اور عام لوگوں کے مصالح اور بہبود پر مامور ہوتی ہے اور اس حدیث کے مطابق حکومت، رعایا کی خدمت اور اس کی حفاظت کی ذمہ دار ہے۔ الاماں راع و مستول عن رعيته (امام کی حیثیت گمراہ کی ہے اور اس سے اس کی رعیت کے بارے میں جواب طلب کیا جائے گا)۔ یہ ایسا منصفانہ قانون ہے جو حکومت کی ذمہ داری کے متعلق آج کل کے جدید اور ترقی یافتہ نظریات کے بالکل مطابق ہے اس کا مقصد یہ ہے کہ حکومت اور اس کے چھوٹے بڑے تمام حکام اور عبدے دار دراصل رعایا کے خادم اور ائمے حقوق کے محافظ ہیں نہ کہ ظلم و بربریت کرنے والے۔ امام ابو یوسف نے ہارون الرشید کو اس قاعدے کی جانب صرف توجہ ہی نہیں دلائی ہے بلکہ عملاً اور براہ راست اس کو انجام دینے پر بھی زور دیا ہے اور یہ مشورہ دیا ہے کہ ”آپ ایسے نیک، پاک داں اور قابل اعتقاد اور دیانت و احوالوں کو مقرر کریں جو عمال و حکام کی سرتوں کا جائزہ ہیں اور شہروں میں بگوس وغیرہ وصول کرنے میں ان کا طرزِ عمل معلوم کریں۔ اگر آپ کو اس کی صحیح اطاعت مل جائے (اور ان کی زیادتی ثابت ہو جائے) تو انہوں نے بتنا زیادہ وصول کیا ہے اس کو ان سے بختنی کے ساتھ لے لیا جائے اور انہیں عبرت ناک سزا دی جائے۔“

اسی سالمہ میں انہوں نے ہارون رشید کو مشورہ بھی دیا کہ قاضیوں کو یہ فرمان پھیجا جائے

علمی و تحقیقی مجلہ فقہ اسلامی شعبان ۱۴۲۵ھ ۲۸۷ء۔ اکتوبر ۲۰۰۳ء
اور ان کے لئے یہ لازمی قرار دی جائے کہ ان کو مسافروں اور پروروں کا ایسا ہو مل وہ تین یہ میں کوئی وارث یا دعوے دار نہ ہو تو ان کی بیت اعمال میں داخل یا جائے۔

خارج اور ٹکس کی بجٹے فنکنی و تاریخی دلوں ایک نظر سے ہری تغلیق بخش ہے، اما سادب
نے بخش مسائل کی وضاحت ہی پر اکتفا نہیں کیا ہے بلکہ انہوں مخالف نے خزانے کے احتمام و اس اندماز
میں پیش کیا ہے ان کا اور ان کے دلائل ہی یہ ہی وقت نظر سے علماء و محدثین جائز ہے یا نہ اس لئے
مثال میں دکھایا ہے کہ حضرت عمرؓ کے زمانے میں الگان کے نیس کی مقدار یہ تھی چھ پہنچانے
مصلحت انسخوں نے اس میں کیا ترمیم کی، اس طرح اس کا تجھی تذکرہ کیا ہے کہ حضرت عمرؓ کے زمانے میں رشی اللہ علیہ
کے زمانے سے پہلے فاتحین کے درمیان زمینیں اسی طرح تضمیم کر دی جاتی تھیں جس طرح مل عیہت
خس لینے کے بعد (جو سورۃ النائل کی آیت ۱۰۶ کے مطابق شرعی مصارف میں خرق ہوتا تھا)
فاتحین میں باہت دیا جاتا تھا لیکن حضرت عمرؓ نے شام، عراق، مصر اور خراسان کی فتح کے بعد اس قسم کے
کو بدال دیا اور فاتحین کے درمیان زمینوں کو تضمیم کر دینے کے بجائے انجیس ان کے مالکوں ہی کے
قبضے میں رہنے دیا اور ان پر الگان اور مالکوں پر جزیہ عائد کر دیا، اس کا مقصد یہ تھا کہ حکومت کی آمدی
کے ذرائع کو بالکل محفوظ کر دیا جائے۔

محارج اور شرعی حلیے:

جنیوں اور محارج کے منتهی میں فتحہا کا اختلاف ہے، جمہور کے نزدیک جن میں انہر خالد
بھی ہیں ہر قسم کے حلیے ناجائز ہیں کیونکہ وہ مقاصد شریعت کو فوت آرہ دینے کے ذرائع ہیں اس لئے
مقاصد شریعت کے تحفظ کے لئے اس طرح کے تمام ذرائعوں کا کلی انساد ضروری ہے لیکن بعض
علمائے اسلام نے پچھلے شروط و قیود کے ساتھ ان کو جائز کر کا ہے جیسا کہ احباب کی بخش کتابوں سے
جو خاص اسی موضوع پر لکھی گئی ہیں ظاہر ہوتا ہے مثلاً ابوذر غفاری نے جنیوں سے متعلق ایک مستقل
کتاب لکھی ہے اور خود امام ابو یوسف کی جانب بھی اس قسم کی ایک تاب منسوب کی جاتی ہے مگر وہ
غایباً نامید ہے۔

جنیوں اور شرعی محارج کے جس طریقے کو امام ابو یوسف اور اخشن وہ سرے علماء نے جائز
قرار دیا ہے وہ ان ہی کے الخلاف میں سبب ذمیل ہے۔

کسی سرز میں پر ایک حد کے نفاذ کی برکت دہال چالیس روزہ اذال ہونے والی بارش کی برکت سے بہر ہے

حیلے اور حارج ان لطیف تدبیروں کو کہتے ہیں جن کا نصوص سے نصادر اور نکراونہ ہوتا ہو اور جن کے ذریعہ تنگی، گناہ اور حرام کاموں سے بچ کر راہ حلال کی طرف اس طرح چلے آتا کہ کسی حق کو باطل یا باطل کو حق نہ ثابت کرنا پڑے اور نہ کسی ملتع سازی، فریب اور شبہ کو اس میں دخل ہو۔ اس کی مثال یہ یہ جاتی ہے کہ اگر قسم کھانے والا مظلوم ہو تو اس کی نیت کے مطابق قسم کا اعتبار کر لیا جائے گا حالانکہ قسموں کے بارے میں اصول یہ تھا کہ قسم دلانے والے (مختلف) کی نیت کے مطابق ان کا اعتبار کیا جائے کیونکہ اس کا حق ان سے وابستہ ہوتا ہے لیکن اس اعتبار اور اس کے حق کو باطل کئے بغیر صرف ظلم سے بچنے کے لئے دوسرا فصلہ کیا گیا ہے۔

خطیب بغدادی نے یہ واقعہ نقل کیا ہے کہ ایک مرتبہ ہارون رشید نے امام صاحب کو بلوا کر کہا کہ عیسیٰ بن جعفر جو میرے حاشیہ نشینوں میں ہے اس نے اپنی لوڈی کو بہہ یا بیچ نہ کرنے کا یہ بہانہ کیا ہے کہ اگر وہ اس کو بہہ یا بیچ کرے گا تو اس کی پیوی کو طلاق، اس کے غلام آزاد اور اس کی تمام ملکیت مصدق ہو جائے گی۔ اس سے چھنکارے کی کیا شکل ہے؟ امام صاحب نے فرمایا کہ وہ نصف بہہ اور نصف بیچ کر دے کیونکہ قسم تو اس نے پوری لوڈی کو بہہ یا بیچ کرنے کی کھانی ہے نہ کہ بعض کی، اس فتویٰ اور حیلے سے ایک ایسی شکل نکل آئی جس سے دو شخص تنگی اور دشواری سے نکل آئے اور کس حق کو باطل اور باطل کو حق نہیں کرنا پڑا۔

تغیر احکام :

امام ابو یوسف کے جو اصول اور فتویٰ سے احسان پر مبنی ہیں ان میں ایک بڑا اور اہم اصول و قاعدہ احکام و مسائل کی تبدیلی کا بھی ہے جس کی اکثر فقهاء خلأ عز الدین بن عہد السلام، حافظ ابن قیم جوزی، شہاب الدین قرقانی اور حجم الدین طوفی وغیرہ نے بھی تصریح کی ہے اس کی حقیقت یہ ہے کہ زمان و مکان کے اختلاف اور حالات کی تبدیلی سے اجتہادات، احکام اور فتوؤں میں بھی تغیر و تبدل ہو جاتا ہے اور اس کا سبب علمت یا عادات کی تبدیلی یا ضرورت و مصلحت کا تقاضا ہوتا ہے، فقهاء نے اس کے لئے کچھ شرطیں اور ضابطے مقرر کئے ہیں۔

امام ابو یوسف نے کتاب المحرج میں اس کی ایک مثال یہ بیان کی ہے کہ حضرت عمر کے زمانے میں لگان کا جو نکیس تھا اس میں انہوں نے حالات اور امصار کے اختلاف کی بنا پر کی کردی تھی۔ یہاں یہ بتانا ضروری ہے کہ جمہور فقهاء اور ائمہ مذاہب کے نزدیک جن میں امام ابو حنیفہ

اور امام محمد بن حسن شیعی اپنی شامل ہیں، تغیر احکام کا قاعدہ ان ہی مسائل تک محدود ہے جن کے بارے میں کوئی نص اور دلیل منقول نہ ہو لیکن جس مسئلے میں کوئی نص شرعی موجود ہو اس میں نص کا اتباع ضروری ہے خواہ ضرورت، عادت اور عرف کتنے ہی بدل جائیں کیونکہ نص، عرف، عادت اور اجتہاد وغیرہ سے مقدم اور اہم ہے اور نص کی موجودگی میں اجتہاد کا سوال ہی نہیں پیدا ہوتا لیکن امام ابو یوسف کا نقطہ نظر اس سے کسی قدر مختلف ہے، وہ فرماتے ہیں کہ اگر خود نص شرعی کی بنیاد عرف و عادت پر ہو تو ایسی صورت میں اگر بعد میں اختلاف عادت ہو گیا تو بطریق احسان اسی کو اختیار کیا جائے گا اس لئے کہ نص شرعی میں دراصل عادت ہی کی رعایت کی گئی ہے اور یہ اس اصولی اور بنیادی قاعدے کے بالکل مطابق ہے۔

ان الحكم الشرعي المبني على علة يدور مع علته وجوداً وعدماً۔ (جواہم)

شرعی کسی علت پر مبنی ہو وہ اپنی علت کے عدم وجود کی صورت میں متغیر ہوتا رہتا ہے۔ اس کی مثال یہ ہے کہ گیہوں اور جو آنحضرت صلی اللہ علیہ وسلم کے زمانے میں کیلی چیزوں میں سے تھے اور ان کو بیان سے ناپ کر بچا جاتا تھا جس کا ذکر حدیثوں میں اسی حیثیت سے ہے لیکن امام ابو یوسف کے زمانے میں اختلاف عادت کی وجہ سے یہ وزنی چیزوں میں آگئے اور ان کو قتل کر فروخت کیا جانے لگا، اس لئے امام ابو یوسف نے نص شرعی کے مقابلے میں اس نئی علت اور موجودہ صورت حال کا لحاظ کیا ہے کیونکہ عادت ہی دراصل نص کی علت اور اس کی مطابقت کی شرط تھی اور اب جب کہ علت میں تبدیلی ہو گئی تو اس حکم میں بھی جو اس علت پر مبنی تھا، مطابقت کی شرط باقی نہیں رہی۔

ابن عابدین نے لکھا ہے کہ امام ابو یوسف رحمۃ اللہ علیہ کا مفتاح نص کو عادت سے معلوم کرنا ہے یعنی گیہوں جو اور کھور وغیرہ کے کیلی اور سونا چاندی کے وزنی چیزوں میں ہونے کے متعلق جو نص وارد ہے اس کی وجہ یہ ہے کہ اس زمانے میں یہی رواج تھا اس لئے یہ نص اس وقت صرف عادت پر مبنی تھا، اگر باقى عادات اس کے بر عکس ہوتی یعنی گیہوں وزنی اور سونا کیلی چیزوں میں ہوتا تو اسی لحاظ سے نص بھی وارد ہوتا۔ اس سے یہ معلوم ہوا کہ جب بعض چیزوں کی کیلی اور بعض کے وزنی ہونے کے متعلق نص کی علت عادت ہے تو اسی کا اعتبار بھی کیا جائے گا اور جب اس میں تبدیلی واقع ہو جائے گی تو حکم بھی بدل جائے گا اس لئے نتیجہ یہ نکلا کہ جدید و متغیر عادات کا لحاظ کرنا نص کے

دوسرے لفظوں میں یوں سمجھنا چاہئے کہ امام ابو یوسف نے تغیر احکام کے سلسلے میں احسان پر جو عمل کیا ہے اس کا نصوص کی تبدیلی سے کوئی تعلق نہیں، کیونکہ اور انہ کی طرح ان کے نزدیک بھی نفس نہایت مقدس، محترم اور مقام چیز ہے اور اسے کسی حال میں بھی ہاتھ سے جانے نہیں دیا جائے گا اس لئے اس احسان کا مقصد بھی دراصل نفس ہی کا ابتداء ہے جو ایک عادت پر منی تھا۔

ایک دفعہ ان سے کوئی مسئلہ دریافت کیا گیا، امام صاحب نے جواباً جو فتویٰ دیا وہ اتفاق سے مستفتی کی مرضی کے مطابق تھا اس کے صدر میں اس نے ایک گراں تدریب ہدیہ بھیجا جس میں چاندی، سوتا اور درہم و دینار بھی تھے، ایک شریک مجلس نے یہ دیکھ کر یہ حدیث بیان کی۔

من اہدیت لہ هدیۃ فجلساڑہ شرکاء فیہا۔ (جس کو کوئی ہدیہ کیا جائے تو اس میں اس کے ساتھ بیٹھے ہوئے لوگوں کا بھی حصہ ہے)۔

امام صاحب نے بر جستہ جواب دیا کہ یہ ارشاد نبوی اس موقع کے لئے تھا جب لوگوں کے پاس چھوہا رہے اور دودھ ہدیہ میں آتے تھے اور اب وہ عادت جس پر اس حدیث کی بنیاد تھی اور جس کا اس میں لحاظ کیا گیا تا بدلت چکی ہے۔ اس لئے ہدیہ میں حاضرین کا حصہ ضروری نہیں رہا۔ اس مسئلہ میں امام ابو یوسف ہی کی رائے کو مجلہ الاحکام العدلیہ العثمانیہ میں اختیار کر کے یہ تصریح کی ہے۔

لا ینکر تغیر الاحکام بتغیر الزمان۔ (الفہرست ۳۹) (زمانے کی تبدیلیوں کی وجہ سے احکام میں تبدیلیاں کرنا ممکن نہیں ہے)۔

لجنہ: مجلہ نے اس دفعہ کی تشریح کرتے ہوئے یہ لکھا ہے کہ:

انہ ببدل الاعصار تبدل المسائل التي يلزم بناؤها على العرف والعادة۔
(جن مسئللوں کا دار و مدار عرف و عادت پر ہوا کرتا ہے وہ زمانے کی تبدیلیوں کی وجہ سے بدلتے ہیں)۔

اس سے امام ابو یوسف کے تعقیق، وسعت نظر اور مسائل قضائیے عملی تجربات کا اندازہ ہوتا ہے اور لوگوں کی سہولتوں اور زمانہ کی ترقی، تمدن کے ارتقاء اور لوگوں کی عام فلاخ و بہبود کے نقطہ نظر سے ان کے حالات و معاملات میں تبدیلی کرنے میں احسان کا فائدہ بھی ظاہر ہو جاتا ہے۔

احکام و مسائل کی تبدیلی کا ایک اصولی قاعدہ یہ بھی ہے کہ دشواری اور تنگی کو رفع کر کے ضرورت کی وجہ سے معاملات میں آسانی اور سہولت پیدا کر دی جائے، فقہی کتابوں میں مختلف پیرابیوں میں اس اصول کا ذکر ملتا ہے۔

المشقة تجلب التيسير (دشواری آسانی پیدا کرتی ہے)۔

والامر اذا صاف اتسع (اور جب معاملہ دشوار اور تنگ ہو جاتا ہے تو اس میں سہولت اور وسعت بھی پیدا ہو جاتی ہے)۔

والضرورات تبيح المحظورات (اور ضرورتیں منوع چیزوں کو مباح کر دیتی ہیں)
اس کی مثالیں یہ ہیں کہ اپنی جان کی حفاظت اور مدافعت کے لئے دوسروں کو قتل کر دینا جائز ہے۔ اگر بھوکے کو کھانا نہ ملنے سے ہلاک ہو جانے کا اندریہ ہو تو مردار کا گوشت کھا لینے اور پیاسے کو پانی نہ ملنے کی صورت میں شراب پی لینے کی رخصت و اجازت ہے بلکہ حفیہ دوا کے لئے بھی بطریق احسان شراب کے استعمال کی رخصت دیتے ہیں بعض اوقات دشواری اور عوم بلوی کی بناء پر بھی سہولت پیدا کی جاتی ہے جس کا ثبوت اس آیت کریمہ سے ملتا ہے۔

وَإِن كَانَ ذَوًا عَسْرَةً فَنَظِرْهُ إِلَى مِيسَرَةٍ۔ (بقرہ: ۲۸۰)

(اگر مقتضی غنگ دستی میں مبتلا ہو تو فرنخی تک مهلت دو)۔

جمهور فقهاء نے مشقت اور تنگی کو بھی اس شرط اور قید سے مقید کیا ہے کہ اس کا صرف ان صورتوں اور جگہوں میں اعتبار کیا جائے گا جن میں نص نہ ہو، امام ابو حنیفہ اور امام محمد کی بھی یہی رائے ہے لیکن امام ابو یوسف صاحب یہاں بھی احسان کو پیش نظر کر کر فرماتے ہیں کہ نص کی موجودگی میں بھی مشقت اور حرج کا لحاظ کیا جائے گا۔ اس میں شرعی دلائل کے علاوہ حضرت عمر رضی اللہ عنہ کے طریق عمل وغیرہ کو بھی انہوں نے اپنا مسئلہ بنایا ہے۔

حقوق کے استعمال میں زیادتی:

امام ابو یوسف کے جو فحیلے قیاس کے خلاف احسان پر بنی ہیں ان میں ایک مسئلہ

”تعسف فی استعمال الحقوق“ کا بھی ہے۔

کسی سرزین میں پر ایک حد کے نفاذ کی برکت وہاں چالیس روزہ نازل ہونے والی بادشاہی کی برکت سے بہتر ہے

علمی و تحقیقی مجلہ فقہ اسلامی شعبان ۱۴۲۵ھ ۵۳ اکتوبر ۲۰۰۳ء

یہ تو معلوم ہے کہ ہر انسان کے لئے اپنے حقوق کا استعمال کرنا جائز ہے اور مجرد اس استعمال سے تادان و ضمان عائد نہیں ہو سکتا، کتب اصول اور مجلہ احکام عدیہ میں یہ قاعدہ اس طرح مذکور ہے۔

الجواز الشرعی بنا فی الضمان مثلاً لو حفر انسان فی ملکه بثرا

فوق فیها حیوان و هلک لا یضمن حافر البتر شيئاً۔

(اگر کوئی چیز شرعاً جائز ہو تو اس کے کرنے میں کوئی ضمان نہیں عائد ہو گا مثلاً اگر کوئی انسان اپنی ملکیت کی زمین میں کوئی کنوں کھو دے اور اس میں کوئی جانور گر کر ہلاک ہو جائے تو کنوں کھو دنے والے کو کوئی تادان نہیں دینا پڑے گا)۔

اس کی وجہ یہ ہے کہ کنوں کھو دنے والے نے ایسا کام کیا تھا جو شرعاً جائز تھا اس شرعی جواز نے اس کو اس نقصان کی ذمہ داری سے جو حیوان کے کنوں میں گر کر ہلاک ہونے سے ہوا ہے بری کر دیا۔ لیکن بعض حالات میں حق کا استعمال دوسروں کے جسمانی نقصان کا سبب بن جاتا ہے اور کبھی اس کو ظلم و زیادتی کے ساتھ حاصل کیا جاتا ہے کیا ایسی شکلوں میں اس ضرر رسان استعمال کو منوع یا موجب تادان بنایا جا سکتا ہے؟ اس بارے میں مختلف رائیں ہیں۔ ولچپ بات یہ ہے کہ خود خنی مذہب کے ائمہ نے اس نازک اور دقت سوال کے مختلف جوابات دیے ہیں۔ خصوصاً اس صورت میں جب پڑوی کا معاملہ ہو، فتاویٰ قاضی خاں کی روایت کے مطابق ابوحنیفہ کی رائے یہ ہے کہ ”کسی شخص کو اس کی ملکیت میں تصرف کرنے سے نہیں روکا جاسکتا خواہ اس کے پڑوی ہی کا نقصان کیوں نہ ہو رہا ہو۔“ یہ قول چونکہ قیاس کے مطابق ہے اس لئے عام روایتوں کے مطابق ہے اور حنفیہ کا عمل اسی پر ہے مگر امام ابو یوسف نے اس موقع پر قیاس کے بجائے احسان پر عمل کیا ہے اور ان ہی کے مسلک کو مجلہ احکام عدیہ نے اختیار کر کے لکھا ہے کہ کسی شخص کو اس کی ملکیت میں تصرف سے روکا نہیں جا سکتا بجز اس صورت کے جس میں اس کے تصرف سے دوسرا کوشیدہ نقصان پہنچتا ہو، (وفع ۱۱۹۷) آگے چل کر یہ بھی لکھا ہے کہ عکین قسم کے نقصان کو جس طرح ممکن ہو گا ختم کیا جائے گا۔ (دفعہ ۱۲۰۰)

اس احسان کی بنیاد اس قاعدہ کلیہ پر ہے کہ ”دفع مناسد جلب منافع سے زیادہ ضروری

☆ الاجتہاد لا ینقض بالاجتہاد ☆ اجتہاد اجتہاد کے ساتھ باطل نہیں ہو گا ☆

اور اہم ہے۔“ (دفحہ ۳۰) اس کا مقصد یہ ہے کہ آدمی کو اس کے حق کے استعمال سے صرف اس وقت روکا جائے گا جب اس کے نتیجے میں اس کے پڑوی کو تنگین قسم کا نقصان پہنچ رہا ہو کیونکہ پڑوی کو شدید نقصان سے بچانا حق دار کے لفظ کو باقی رکھنے سے زیادہ اہم اور ضروری ہے۔

یہ موزوں اور مناسب قاعدہ اس اجتماعی عدل و انصاف کی روح کے میں مطابق ہے جو حقوق کو محض انفرادی نقطہ نگاہ سے نہیں دیکھتا بلکہ ان کو ان مصلحتوں کا پابند خیال کرتا ہے جن پر وہ قائم و مرکوز ہوتے ہیں۔ یہ مصالح ایک حق کو دوسرا سے حق سے اس لئے وابستہ اور مقید رکھتی ہیں تاکہ متصادم حقوق کے درمیان توازن اور اجتماعی زندگی میں اہل حقوق کی فلاح و سعادت کو برقرار رکھا جاسکے۔

استعمال حقوق میں تعصّف و زیادتی کا نظریہ موجودہ دور کے اہم نظریات میں سے ہے، آٹھویں صدی ہجری کے مشہور مالکی فقیہ دعا مام ابو الحسن شاطری نے بھی اس کی جانب توجہ دلائی ہے۔

امام ابو یوسف کے بعض خاص خاص فتوے اور اہم فیصلے :
 ان کے فتوے اور اجتہادات بے شمار ہیں، سب کو نقل کرنے کی گنجائش نہیں تاہم چند کو
 یہاں نقل کیا جاتا ہے۔

۱۔ دلیل و بینہ:

پہلے دلیل و بینہ کے تعلق سے بعض مثالیں ملاحظہ ہوں۔ رسول اللہ ﷺ نے فرمایا:

لو يعطى الناس بدعواهم لا دعى ناس دماء رجال و اموالهم۔

(اگر لوگوں کو محض ان کے دعوے کی بناء پر دیا جانے لگے تو کچھ لوگ دوسرے لوگوں کی جانب و مال سب کا دعویٰ کر دیں گے)۔

اس لئے دعوے میں ثبوت و دلائل کی بڑی اہمیت ہے اور ان کی چھان میں اور قبول کرنے میں احتیاط ضروری ہے۔

کسی مسئلے کا بنیادی قاعدہ یہ ہے کہ اقرار کرنے کے بعد اگر کوئی شخص اپنے اقرار پر قائم نہ رہے تو ایسی صورت میں یعنی اقرار کو بدل دینے پر دلیل قبول نہیں کی جائے گی، اس لئے کہ اقرار

بدنات خود بہت بڑی اور قوی دلیل ہے اور اقرار ہی کے نتیجے میں آدمی سے مواخذہ کیا جاتا ہے مگر بعض فقہاء کے نزدیک جن میں امام ابو یوسف بھی ہیں اس صورت میں بھی اقرار پر قائم رہنے والے کو موقع دیا جائے گا کہ جس کے حق میں اس نے اقرار کیا تھا اس سے قسم لے۔

اسی طرح یہ بھی اصولی بات ہے کہ ایک فریق کے مطالبہ کے بغیر دوسرا فریق قسم نہیں کھائے گا لیکن بعض ائمہ سے کچھ ایسی صورتیں بیان کی ہیں جن میں قاضی کو اختیار حاصل ہے کہ وہ بلاطلب بھی مدی سے اس کے دعوے کی مزید توثیق اور مطالبہ کے سچا ہونے کی غرض سے قسم لے سکتا ہے۔ اسی قسم میں امام ابو یوسف کا یہ فیصلہ بھی آتا ہے کہ اگر عورت اپنے غیر موجود شوہر سے نافقة کا مطالبہ کرے تو اس سے اس بات کی قسم لی جائے گی کہ شوہرنے اس کے لئے نہ تو کوئی چیز چھوڑی ہے اور نہ اس کو کوئی نفقہ دیا ہے اسی پر خفیہ کا عمل ہے۔

۲۔ معاملات و تصرفات میں نیت و ارادہ کی حمایت:

امام ابو یوسف کے احکام و مسائل کے اصل منشاء و مقصد میں غور و فکر اور لوگوں کی عادتوں کے مطابق ان کے تعامل کو برقرار رکھنے کی شدید خواہش ہی کا نتیجہ ہے کہ وہ متعاقدين کی نیت کی تشریع میں بعض اوقات امام ابو حنیفہ سے اختلاف کرتے ہیں مثلاً اگر کسی معاملہ میں حقیقی و مجازی معنی کے درمیان تعارض ہو اور مجازی معنی کا استعمال عرف عام اور مشہور ہو تو امام ابو یوسف متعاقدين کی نیت کا اعتبار کر کے اس کو حقیقی معنی پر ترجیح دیتے ہیں مگر احکام عدیہ عثمانیہ میں اس قول کو قاعدہ کلیہ کے طور پر ذکر کیا گیا ہے۔

الحقيقة تترك بدلالة العادة (دلالت عادت کی بنا پر حقیقت کو ترک کر دیا جائے گا) اس کی دوسری مثال فضول خرچ، بے پروا اور بے عقل کو اس کی ملکیت میں تصرف سے روکنے کا مسئلہ ہے۔ امام ابو حنیفہ اس کے قائل نہیں ہیں، کیونکہ یہ حقوق میں تصرف و مداخلت ہے، حالانکہ قاعدہ یہ ہے کہ مال کے مقابلے میں جان کی اہمیت زیادہ ہے۔ اس لئے کسی آدمی کی شخصی آزادی کو محض اس کے مال کی حفاظت کی غرض سے سلب نہیں کیا جاسکتا مگر امام ابو یوسف اور جمہور فقہاء نے اس میں ان کی رائے سے اختلاف کیا ہے ان لوگوں کے نزدیک متعارف عقلی و ناقلی، ادائی کی بناء پر ”محترفی“ یعنی بے عقل کو اس کی ملک میں تصرف سے روکنا جائز ہے اس مسئلے میں امام ابو

یوسف وغیرہ کا مسئلہ عمل و تحریب پر بنی اور جماعتی معاملات میں لوگوں کے عادات و اطوار کے مطابق ہے کیونکہ بے وقوف کمزور ارادہ والا ہوتا ہے، اس لئے اس کو تصرف سے روکنے میں دراصل اس کی خیر خواہی اور جان و مال دونوں کی حفاظت ہے۔ اسی طرح وہ امام ابو حنینہ کے برخلاف قرض خواہوں کے مطالبہ پر مغلض قرضدار یا ادائیگی قرض میں نال مٹول کرنے والے کو بھی تصرف سے روک دینے کے قائل ہیں۔ اسی سے ملتا جلتا مذہب حنفی سے ان کا وہ اختلاف بھی ہے جو انہوں نے ولایت معتوه کے مسئلے میں کیا ہے چنانچہ وہ عام ولایت کا اعتبار کر کے اس میں بھی حاکم کے لئے تخصیص کے قائل ہیں۔ (۱)

اسی طرح ان کا عام مذہب حنفی سے اس میں بھی اختلاف ہے کہ وہ ولایت مال میں وصی مقام رکی وصیت کی تخصیص کو جائز قرار دیتے ہیں۔

۳۔ بذریعہ کفالت حقوق کی توثیق:

بیوی کے نان نفقہ کا شوہر ذمہ دار ہے اس لئے اگر شوہر کے سفر کا اندریشہ ہو تو امام ابو یوسف نے بربادی احسان عورت کو یہ حق دیا ہے کہ وہ ایک مہینہ کے نفقہ کے لئے شوہر سے سفر سے پہلے ہی کوئی کافی مقرر کرائے۔

اسی طرح اگر ورشہ میں کوئی ایسا وارث ہو جو بھی ماں کے پیٹ میں ہو اور لوگ اس کی ولادت سے پہلے ہی ترک کی تفصیل کر لینا چاہتے ہوں تو امام ابو یوسف ایک لڑے کا حصہ روکے رکھنے کے علاوہ مزید یہ شرط بھی عائد کرتے ہیں کہ ان لوگوں کو ایک ایسا کافی بھی مقرر کرنا پڑے گا جو کئی پچھے پیدا ہونے کی صورت میں ان کے حصوں کا ضامن بن سکے۔

۴۔ معاملات میں آسانی پیدا کرنا:

بعض اوقات نہایت دشوار اور مشکل نفعی مسائل پیش آجاتے ہیں اس کا صحیح اندازہ وہی

۱۔ اس کی مختصر توضیح یہ ہے کہ فتحاء نے ولایت کی دو قسمیں کی ہیں، ولایت علی الذات اور ولایت علی المال، مردوں کو بلاؤ اختلاف دونوں ولایتیں حاصل ہو سکتی ہیں لیکن عورت کو اول ولایت ہی مل سکتی ہیں لیکن پونکہ عام ولایت کا اصل ذمہ دار قاضی و حاکم ہوتا ہے، اس لحاظ سے امام ابو یوسف کا خیال یہ ہے کہ اگر وہ چاہے تو عورت کو بھی ولایت علی المال کا ذمہ دار بناتا ہے مثلاً اگر معتوه کی ماں اور دادا و نواس ولایت علی المال کے خواستگار ہوں تو قاضی ماں کو ولایت مال کا حق دے سکتا ہے۔


دکام اور قضاۃ کر سکتے ہیں جن کو ان کا عملی تحریج اور برآہ راست سامنا کرنا پڑتا ہے اسی لئے وہ لوگ جس قدر ممکن ہوتا ہے ان میں گنجائش اور سہولت پیدا کرنے کی کوشش کرتے ہیں تاکہ معاملات و مسائل صحیح شکل میں انجام پاسکیں اور جھگڑوں کا بے آسانی تصفیہ ہو سکے اور مشقت و تنگی بھی باقی نہ رہے۔ مثلاً:

اگر کوئی درزی مالک کی اجازت کے بغیر اس کا کپڑا بچ دے اور خریدار اس کی قیص بنوا لے تو یہ بچ مالک کی مرضی پر موقوف ہو گی اگر وہ اسے جائز قرار دے دے تو امام ابو یوسف کے نزدیک ایک ازروئے احسان یہ بچ صحیح ہو جائے گی۔

امام ابو یوسف کے عملی فیصلوں میں وقف کے متعلق ان کا یہ قول بھی ہے کہ وہ مجردان الفاظ اور صیغوں سے جو اس کی شرطیں پوری کر دیتے ہوں لازم ہو جائے گا ان کے نزدیک وقف کا لزوم حکم یا تسلیم پر موقوف نہیں اس کے مقابلے میں امام ابو حنفیہ کے نزدیک وہ حکم قاضی پر اور امام محمد کے نزدیک واقف کی حوالگی پر موقوف ہے۔

مسئلہ وراثت میں ان ورش کے درمیان جو ذوی الارحام کہلاتے ہیں ترک کی تقسیم میں سہولت پیدا کرنے کی مثال یہ ہے کہ وہ فروع کی حالتوں کا اعتبار کرتے ہیں لیکن امام محمد اصول کی حالت کا لحاظ کرتے ہیں مثلاً زید کے انتقال کے بعد اس کے نواسے کی ایک لڑکی ہو اور ایک نواسی کی ہو تو امام ابو یوسف کے نزدیک مندرجہ ذیل نقشہ کے مطابق ترک کے نصف نصف تقسیم ہو گا۔

میت زید - ۲



لیکن امام محمد کے نزدیک تین حصے کئے جائیں گے بنت ابن الجبت (نواسے کی لڑکی) کو دو اور بنت بنت الجبت (نواسی کی لڑکی) کو ایک حصہ ملے گا، گویا ان کے نزدیک مسئلہ کی اصل صورت یہ ہے کہ میت نے نواسہ اور نواسی چھوڑے ہیں اس لئے جو حصہ ان کو ملتا وہی حصہ اب ان کی اولاد کی جانب منتقل ہو گا اس طرح انہوں نے اصول (نواسہ اور نواسی) کی حالت کا لحاظ کیا گرہ امام ابو یوسف کی سرزی میں پر ایک حد کے نفاذ کی برکت وہاں چالیس روزہ نازل ہونے والی بارش کی برکت سے بہتر ہے

فروع (نواسہ اور نواسی کی اولاد) کی حالت کا لحاظ کرتے ہیں۔ (فتاویٰ عالمگیری، جلد ۲، ص ۵۵۹)

اس کی ایک مثال یہ بھی ہے کہ امام ابو یوسف مریض اور اس کے کسی وارث کے درمیان مرض الموت میں شن میل پر بیع و شرکا جائز قرار دیتے ہیں اور امام ابو حنینہ اس قسم کی بیع کو منکر کو اور مرض کی وفات کے بعد اس کے ورثہ کی اجازت پر موقوف کرتے ہیں۔

۵۔ تصرفات فعلیہ میں ضمان:

عملی تصرفات کا دائرة فقہ و قضا کے وسیع دائرہوں میں ہے اور اس سے قاضی کے علم و اتفاقیت اور تجربہ و مہارت کا پتہ چلتا اور یہ معلوم ہوتا ہے کہ وہ معاملات کی گہرائی اور سو سائنسی کی ضروریات کو کس حد تک سمجھتا ہے اور جیسا کہ معلوم ہے ان تصرفات کا تعلق غیر مشروع کاموں اور ایسے جرائم سے ہے جن میں دوسروں کا نقصان ہوتا ہے۔ اس سلسلے میں قاضی القضاۃ امام ابو یوسف نے انوکھے اور دلچسپ فیصلے کئے ہیں بعض بطور مثال ملاحظہ ہوں۔

بچ کو غصب اور اس کی حفاظت میں کوتاہی کے سلسلے میں ایک جزئیہ ہے کہ اگر بچہ غاصب کی کوتاہی کی بناء پر اپنے کو ہلاک کر دالے یا جانور کی پشت سے گردے تو امام ابو یوسف کے قول کے مطابق غاصب نقصان کا ذمہ دار ہو گا۔

ای طرح مار پیٹ اور ان زخموں کے بارے میں جن کا بھرجانے کے بعد کوئی اثر و نشان نہ رہ جاتا ہو امام ابو یوسف کا فتویٰ یہ ہے کہ مضر و مرض و مجرم کو مجرم سے دوا کی قیمت اور اطباء کی فیس کے مطالبات حق ہے۔

امام صاحب کے دلچسپ فیصلوں اور لطیف فتووں میں ایک وہ بھی ہے جو شارع عام میں کنوں کھونے کے متعلق بیان کیا جاتا ہے اگر کسی پتھر سے ٹھوکر کھا کر کوئی شخص اس کنوں میں گر پڑے تو پتھر کھنے والے کوتاوان دینا پڑے گا گویا اس نے دھکیل کر اس کو گرا یا ہے لیکن اگر پتھر کھنے والے کا پتہ نہ چل سکے تو کنوں والے پر تاوان عائد ہو گا۔ اگر کسی نے پانی بہادیا تھا اور اس سے پھسل کر کوئی شخص کنوں میں گر کر ہلاک ہو گیا تو پانی گرانے والے کو، لیکن اگر بارش کا پانی ہو تو کنوں والے کوتاوان دینا پڑے گا۔ اگر کسی نے اپنے نوکر سے عام راستے میں کنوں کھو دیا اور اس میں گر کر کوئی شخص ہلاک ہو گیا تو مزدور کو حکم دینے والے کے اقرباً شامل ہوں گے۔